

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, वैशाख २८ गते २०२७ साल

श्री ५ को सरकार

जल तथा विद्युत् मन्त्रालय

श्री ५ को सरकारले जारी गरेको तल लेखिएबमोजिमको भूमिगत जलस्रोत सर्भेक्षण विकास समिति (गठन) आदेश, २०२६ सर्वसाधारणको जानकारीको लागि प्रकाशित गरिएको छ ।

भूमिगत जलस्रोत सर्भेक्षण विकास समिति (गठन) आदेश, २०२६

विकास समिति ऐन, २०१३ (संशोधनसहित) को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ:- (१) यस आदेशको नाम “भूमिगत जलस्रोत सर्भेक्षण विकास समिति (गठन) आदेश, २०२६” रहेको छ ।

(२) यो आदेश तुरुन्त प्रारम्भ हुनेछ ।

२. समितिको गठन:- (१) भूमिगत जलस्रोत सर्भेक्षण विकास समिति (यसपछि समिति भनिएको) नामको समिति गठन गरिएको छ ।

(२) उपदफा (१) बमोजिमको समितिमा देहायका अध्यक्ष र सदस्यहरू रहनेछन्:-

(क) श्री सचिव, जल तथा विद्युत् मन्त्रालय,अध्यक्ष

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(ख) श्री खाद्य तथा कृषि मन्त्रालयको प्रतिनिधि.....सदस्य

(ग) श्री अर्थ मन्त्रालयको प्रतिनिधि.....सदस्य

(घ) श्री निर्देशक, जलस्रोत तथा जलवायु विज्ञान विभाग... सदस्य-सचिव

(३) श्री ५ को सरकारले आवश्यक र उचित ठानेमा नेपाल राजपत्रमा सूचना प्रकाशित गरी समितिको सदस्यको संख्यामा थप-घट गर्न सक्नेछ ।

(४) समितिले नेपालस्थित अमेरिकी सहायता नियोगका सल्लाहकार तथा अन्य विशेषज्ञहरूलाई समितिको बैठकमा सल्लाहकारको रूपमा आमन्त्रित गर्न सक्नेछ ।

३. समितिको काम, कर्तव्य र अधिकार:- (१) श्री ५ को सरकार र अमेरिकी सहायता नियोगको बीचमा भूमिगत जलस्रोत सर्वेक्षण सम्बन्धमा भएको सम्झौताहरूमा उल्लेख भए बमोजिम श्री ५ को सरकारको दायित्वहरू पूरा गर्नु समितिको मुख्य कर्तव्य हुनेछ ।

(२) उप-दफा (१) को उद्देश्य पूर्तिको लागि अमेरिकी सहायता नियोगको सहायताले समितिले देहायका काम गर्नेछन्:-

(क) नेपाल अधिराज्यको पश्चिमी तराई क्षेत्रमा नल-कुप खनी भूमिगत जलस्रोतको पत्ता लगाउने,

(ख) भूमिगत जलस्रोतको सर्वेक्षण कार्य मितव्ययितासाथ सम्पन्न गराउने,

(ग) निर्धारित नीतिको सफलतापूर्वक कार्यान्वयन भए नभएको रेखदेख गर्ने,

(घ) योजना कार्यान्वित गर्न घर तथा जमीन बहालमा लिने,

(ङ) योजना प्रमुखलाई समय समयमा पथ प्रदर्शनको लागि निर्देशन दिने,

(च) वार्षिक आय-व्ययको अनुमान र पूरक अनुमानलाई पूर्ण रूपले वा हेरफेर गरी स्वीकृति दिने,

(छ) योजनालाई चाहिने जिन्सी सामान र अरु आवश्यक कुराहरू उपलब्ध गराउन व्यवस्था मिलाउने,

(ज) योजनाको कार्यक्रमको वार्षिक प्रतिवेदन नेपाली र अंग्रेजी दुवै भाषामा तयार पारी श्री ५ को सरकारसमक्ष प्रस्तुत गर्ने र एक प्रति अमेरिकी सहायता नियोगलाई उपलब्ध गराउने ।

४. अधिकार प्रत्यायोजन गर्न सकिने:- समितिले आफ्नो केही वा सबै अधिकार समितिको कुनै सदस्य वा सदस्यहरू हो उप-समितिलाई प्रत्यायोजन गर्न सक्नेछ ।

५. समितिको सचिवको काम, कर्तव्य तथा अधिकार:- (१) समितिले समय समयमा दिएको निर्देशनको अधीनमा रही समितिबाट स्वीकृत कार्यक्रम सञ्चालन गर्ने र समितिको बैठकको निर्णय कार्यान्वित गर्ने समितिको सचिवको कर्तव्य हुनेछ ।

(२) समितिको सचिवले अमेरिकी सहायता नियोगसंग परामर्श लिई वार्षिक आय-व्ययको अनुमान र पूरक अनुमान तयार गरी समितिको निर्णयको लागि पेश गर्नुपर्छ ।

(३) समितिको तर्फबाट गरिने सबै निर्णय आदेश र अरु सबै काम कारवाई समितिको सचिवको सहीछापबाट प्रमाणित गरिनेछ ।

६. समितिसंगको ठेक्कापट्टा:- समितिको तर्फबाट कुनै ठेक्कापट्टा गर्नु पर्दा समितिको सचिव वा समितिले अधिकार दिएको अधिकृतको सहीछापबाट हुनेछ र त्यसरी गरिएको ठेक्कापट्टा समितिले गरेको मानिनेछ ।

७. कोषको सञ्चालन:- (१) भूमिगत जलस्रोत सर्वेक्षण योजनाको आय-व्ययको विवरणको रकम समितिको नाममा नेपाल राष्ट्र बैंकमा जम्मा गरी खाता खोल्नेछ ।

(२) समितिको कोषको सञ्चालन समितिको सचिव र एकाउण्टेण्टको संयुक्त सहीछापबाट हुनेछ ।

(३) समितिले आफ्नो आय-व्ययको लेखा श्री ५ को सरकारद्वारा स्वीकृत ढाँचा बमोजिम राख्नुपर्छ ।

८. लेखा परीक्षण:- समितिको लेखा परीक्षण प्रचलित नेपाल कानूनबमोजिम हुनेछ ।

९. समितिको कार्यालय:- समितिको मुख्य कार्यालय काठमाडौँमा रहनेछ ।

आज्ञाले-

लक्ष्मणप्रसाद रिमाल

श्री ५ को सरकारको सचिव ।

करीब इसी प्रकार हमारे भीतर जो लोग हैं जो कि हमारे भीतर (२) ...
 १. हमारे भीतर जो लोग हैं जो कि हमारे भीतर ...
 २. हमारे भीतर जो लोग हैं जो कि हमारे भीतर ...
 ३. हमारे भीतर जो लोग हैं जो कि हमारे भीतर ...
 ४. हमारे भीतर जो लोग हैं जो कि हमारे भीतर ...
 ५. हमारे भीतर जो लोग हैं जो कि हमारे भीतर ...
 ६. हमारे भीतर जो लोग हैं जो कि हमारे भीतर ...
 ७. हमारे भीतर जो लोग हैं जो कि हमारे भीतर ...
 ८. हमारे भीतर जो लोग हैं जो कि हमारे भीतर ...
 ९. हमारे भीतर जो लोग हैं जो कि हमारे भीतर ...
 १०. हमारे भीतर जो लोग हैं जो कि हमारे भीतर ...

सिंह दरबार

विभाग,
 मुद्रण